

बंगाल, विदर्भ और ओडिशा जीते

विजय हजारे ट्रॉफी

जम्मू-कश्मीर, चंडीगढ़ और दिल्ली को करारी शिकस्त



राजकोट/सौराष्ट्र/अलुर, 31 दिसंबर। विजय हजारे ट्रॉफी के विभिन्न एलीट ग्रुप मुकाबलों में बुधवार को गेंदबाजों का दबदबा साफ नजर आया। बंगाल, विदर्भ और ओडिशा ने अपने-अपने मैचों में घातक गेंदबाजी और बंगाल के मुकेश कुमार और आकाश दीप ने जम्मू-कश्मीर को 63 रन पर समेटा दर्शन नालकडे की अगुवाई में विदर्भ की घातक गेंदबाजी, चंडीगढ़ 113 पर ढेर ओडिशा की गेंदबाजी के आगे दिल्ली की बल्लेबाजी 42.3 ओवर में 193 पर आँलआउट

निर्यात बल्लेबाजी के दम पर शानदार जीत दर्ज की। इन मुकाबलों में जम्मू-कश्मीर,

चंडीगढ़ और दिल्ली को टीमों दबाव में पूरी तरह बिखरती नजर आई और बड़े अंतर से हार का सामना करना पड़ा।

एलीट ग्रुप बी के मुकाबले में बंगाल ने जम्मू-कश्मीर को एकतरफा अंदाज में नौ विकेट से रौंद दिया। टॉस जीतकर पहले गेंदबाजी करने का फैसला बंगाल के लिए पूरी तरह सही साबित हुआ। बंगाल के तेज गेंदबाजों के सामने जम्मू-कश्मीर की बल्लेबाजी पूरी तरह चरमराती नजर आई और पूरी टीम मात्र 20.4 ओवर में 63 रन पर सिमट गई। कप्तान पारस डोगरा ने सर्वाधिक 19 रन बनाए,

एलीट ग्रुप डी के मुकाबले में ओडिशा ने दिल्ली को 79 रनों से हराकर दिन की तीसरी बड़ी जीत दर्ज की। टॉस जीतकर पहले बल्लेबाजी करते हुए ओडिशा ने आठ विकेट पर 272 रन का मजबूत स्कोर खड़ा किया। 273 रन के लक्ष्य का पीछा करते हुए दिल्ली की पूरी टीम 42.3 ओवर में 193 रन पर ढेर हो गई।

राहुल, जडेजा और गिल खेलेंगे विजय हजारे ट्रॉफी में



नयी दिल्ली, 31 दिसंबर। नए साल में विजय हजारे ट्रॉफी में और भी स्टार पावर आने वाली है। इंटरनेशनल खिलाड़ी शुभमन गिल, रवींद्र जडेजा और केंपल राहुल घरेलू 50 ओवर के टूर्नामेंट के लिए अपनी-अपनी राज्य टीमों में शामिल होंगे, जबकि राष्ट्रीय टीम अगले महीने न्यूजीलैंड के खिलाफ तीन मैचों की वनडे सीरीज की तैयारी कर रही होगी। टेस्ट और वनडे कप्तान गिल से उम्मीद है कि वह पंजाब के लिए 3 और 6 जनवरी के मैच खेलेंगे, जो उन दिनों जयपुर में सिक्किम और गोवा से भिड़ेंगे। जडेजा ने सौराष्ट्र क्रिकेट एसोसिएशन को बताया है कि वह 6 और 8 जनवरी को सर्विसेज और गुजरात के खिलाफ मैच खेलेंगे। सौराष्ट्र टीम फिलहाल कर्नाटक के अलुर में अपने लीग मैच खेल रही है। कर्नाटक स्टेट क्रिकेट एसोसिएशन तुरंत यह पुष्टि नहीं कर सका कि राहुल कौन से मैच खेलेंगे, लेकिन सूत्रों से पता चला है कि उनके 3 और 6 जनवरी को अहमदाबाद में त्रिपुरा और राजस्थान के खिलाफ मैच खेलने की संभावना है।

जबकि शुभम खजुरिया 12 रन ही जोड़ सके। लक्ष्य का पीछा करने उतरी बंगाल की टीम ने बेहद सहजता से 9.3 ओवर में एक विकेट पर 64 रन बनाकर मुकाबला अपने नाम कर लिया। कप्तान अभिमन्यु ईश्वरन जल्दी आउट हुए, लेकिन अभिषेक पोरेल

(30) और सुदीप कुमार घरामी (25) ने नाबाद रहते टीम को जीत दिला दी। इसी ग्रुप के एक अन्य मुकाबले में विदर्भ ने चंडीगढ़ को आठ विकेट से हराकर अपनी मजबूत दावेदारी पेश की। टॉस जीतकर पहले गेंदबाजी करने उतरी विदर्भ की टीम ने शुरुआत से ही दबाव बना दिया। चंडीगढ़ की पूरी टीम 29.1 ओवर में 113 रन पर ढेर हो गई। जवाब में विदर्भ की बल्लेबाजी भी संतुलित नजर आई। टीम ने 22.3 ओवर में दो विकेट खोकर 114 रन बनाकर मुकाबला अपने नाम कर लिया।

दीप्ति ने टी-20 अंतरराष्ट्रीय क्रिकेट में रचा इतिहास

तिरुवनंतपुरम, 31 दिसंबर। भारतीय महिला क्रिकेट टीम की अनुभवी ऑलराउंडर दीप्ति शर्मा ने अंतरराष्ट्रीय टी-20 क्रिकेट में एक नया इतिहास रच दिया है। टी-20 अंतरराष्ट्रीय में सर्वाधिक विकेट लेने वाली गेंदबाजों की सूची में पाकिस्तान की निदा डार 144 विकेटों के साथ तीसरे स्थान पर हैं। उनके बाद रवांडा की हेनरीट इशिम्वे 117 मैचों में 144 विकेट लेकर चौथे स्थान पर हैं, जबकि इंग्लैंड की बार्बे हाथ की स्पिनर सोफी एक्लेस्टोन 101 मैचों में 142 विकेट लेकर पांचवें स्थान पर मौजूद हैं। इस सूची में दीप्ति शर्मा का शीर्ष पर पहुंचना उनकी निरंतरता और लंबे समय से टीम के लिए निभाई जा रही भूमिका को दर्शाता है।

152वां टी-20 विकेट लिया और ऑस्ट्रेलिया की तेज गेंदबाज मेगन शट के रिकॉर्ड को पीछे छोड़ दिया। टी-20 अंतरराष्ट्रीय में सर्वाधिक विकेट लेने वाली गेंदबाजों की सूची में पाकिस्तान की निदा डार 144 विकेटों के साथ तीसरे स्थान पर हैं। उनके बाद रवांडा की हेनरीट इशिम्वे 117 मैचों में 144 विकेट लेकर चौथे स्थान पर हैं, जबकि इंग्लैंड की बार्बे हाथ की स्पिनर सोफी एक्लेस्टोन 101 मैचों में 142 विकेट लेकर पांचवें स्थान पर मौजूद हैं। इस सूची में दीप्ति शर्मा का शीर्ष पर पहुंचना उनकी निरंतरता और लंबे समय से टीम के लिए निभाई जा रही भूमिका को दर्शाता है।

2016 में अंतरराष्ट्रीय क्रिकेट में पदार्पण करने वाली दीप्ति शर्मा ने लगातार प्रदर्शन के दम पर खुद को भारत की सबसे भरोसेमंद स्पिन ऑलराउंडर्स में शामिल किया है। 133 टी-20 अंतरराष्ट्रीय मैचों में 152 विकेट लेकर उन्होंने न केवल भारतीय क्रिकेट बल्कि वैश्विक महिला क्रिकेट में भी अपनी अलग पहचान बनाई है। इससे पहले यह रिकॉर्ड ऑस्ट्रेलिया की मेगन शट के नाम था, जिन्होंने 151 विकेट लिए थे। टी-20 रिकॉर्ड के अलावा, दीप्ति शर्मा महिला अंतरराष्ट्रीय क्रिकेट में सबसे अधिक विकेट लेने वाली गेंदबाज बनने की दिशा में भी तेजी से आगे बढ़ रही हैं। फिलहाल उनके नाम कुल 334 अंतरराष्ट्रीय विकेट दर्ज हैं, जिसमें टेस्ट क्रिकेट में 20, एकदिवसीय अंतरराष्ट्रीय में 162 और टी-20 अंतरराष्ट्रीय में 152 विकेट शामिल हैं। इस सूची में भारत की पूर्व दिग्गज तेज गेंदबाज झूलन गोस्वामी 355 विकेटों के साथ शीर्ष पर हैं।



राशिद खान करेंगे टी-20 विश्व कप में अफगानिस्तान की कप्तानी

काबुल, 31 दिसंबर अफगानिस्तान क्रिकेट बोर्ड ने बुधवार को कहा कि राशिद खान आगामी टी-20 विश्व कप में 15 सदस्यीय राष्ट्रीय टीम की कप्तानी करेंगे। चयनकर्ताओं ने कंधे की चोट से उबर चुके नवीन-उल-हक को राष्ट्रीय टीम में जगह दी है वहीं गुलबदीन नायब भी आगामी टी-20 विश्व कप के लिए टीम में लौट आए हैं।

टीम राशिद खान (कप्तान), नूर अहमद, अब्दुल अहमदजाद, सेदिकुल्लाह अटल, फजलहक फारुकी, रहमानुल्लाह गुरबाज, नवीन उल हक, मोहम्मद इशाक, शाहिदुल्लाह कमाल, मोहम्मद नबी, गुलबदीन नायब, अजमतुल्लाह उमरजाई, मुजीब उर रहमान, दरवेश रसूलि और इब्राहिम जादरान



भारतीय नौसेना अधिकारी की बेटी ने रचा इतिहास काम्या साउथ पोल तक स्कीइंग करने वाली सबसे कम उम्र की भारतीय बनीं

नयी दिल्ली, 31 दिसंबर भारतीय नौसेना के एक अधिकारी की 18 साल की बेटी काम्या कार्तिकेयन ने साउथ पोल तक स्कीइंग करके इतिहास रच दिया है। वह यह कारनामा करने वाली सबसे कम उम्र की स्कीइंग करतें हुए ज्योग्राफिक साउथ पोल तक पैदल लगभग 115 किमी का सफर तय किया।

उनकी उपलब्धि पर बधाई देते हुए भारतीय नौसेना ने एक सोशल मीडिया पोस्ट में कहा, भारतीय नौसेना काम्या कार्तिकेयन, जो एक नौसेना अधिकारी की 18 वर्षीय बेटी और नेवी चिल्ड्रेन्स स्कूल की पूर्व छात्रा हैं, को बधाई देती है, जिन्होंने साउथ पोल तक स्कीइंग करके सबसे कम उम्र की भारतीय और दुनिया की दूसरी सबसे कम उम्र की महिला बनकर एक बार फिर इतिहास रचा है। नौसेना ने आगे कहा, प्रकाम्या माइनस 30 डिग्री सेल्सियस के कठोर मौसम और तूफानी हवाओं का सामना करते हुए, अपने पूरे एक्सपेरिडिशन के सामने से भरी स्लेज को खींचते हुए, लगभग 60 नॉटिकल मील (लगभग 115 किमी) पैदल चलकर 27 दिसंबर को साउथ पोल पर पहुंचीं। बारहवीं कक्षा की छात्रा काम्या, प्रतिष्ठित एक्सप्लोरर्स ग्रैंड स्लेम को पूरा करने का प्रयास कर रही हैं, जिसमें सभी सात महाद्वीपों की सबसे ऊंची चोटियों पर चढ़ना और नॉर्थ और साउथ पोल दोनों जगह स्कीइंग करना शामिल है।

भारतीय और दुनिया की दूसरी सबसे कम उम्र की महिला बन गई हैं। काम्या ने 89 डिग्री दक्षिण से शुरू करके, अपने पूरे एक्सपेरिडिशन का सामना ले जा रही स्लेज को खींचते हुए, स्कीइंग करते हुए ज्योग्राफिक साउथ पोल तक पैदल लगभग 115 किमी का सफर तय किया। उन्होंने 27 दिसंबर को यह मुश्किल अभियान पूरा किया। इस शानदार उपलब्धि को हासिल करने के लिए उन्होंने अंटार्कटिका की मुश्किल परिस्थितियों का सामना किया, जिसमें तापमान माइनस 30 डिग्री सेल्सियस तक गिरना और तेज तूफानी हवाएं शामिल थीं।

मैग्नस कार्लसन ने रिकॉर्ड नौवां टाइटल जीता

दोहा, 31 दिसंबर भारतीय ग्रैंडमास्टर अर्जुन एरिगेसी ने मंगलवार को यहाँ वर्ल्ड बिल्टज चैंपियनशिप में ब्रॉन्ज मेडल जीतकर अपने शानदार कैपेन का अंत किया, जबकि वर्ल्ड नंबर 1 मैग्नस कार्लसन ने रिकॉर्ड नौवां वर्ल्ड बिल्टज टाइटल जीता।



अर्जुन एरिगेसी को कांस्य पदक 22 साल के एरिगेसी को सेमीफाइनल में युवा उर्चबेक ग्रैंडमास्टर नोडिबेक अब्दुसतोरोव से 2.5-0.5 से भारी हार के बाद ब्रॉन्ज मेडल से ही संतोष करना पड़ा। इस हार के बावजूद, यह मेडल भारतीय खिलाड़ी के लिए एक बड़ी कामयाबी थी, जिन्होंने इस हफ्ते की शुरुआत में रैंपिड चैंपियनशिप में भी ब्रॉन्ज मेडल जीता था, और विश्वनाथन आनंद के बाद ओपन कैटेगरी में वर्ल्ड बिल्टज मेडल जीतने वाले दूसरे भारतीय पुरुष खिलाड़ी बन गए।

टाइटल मुकाबले में, मैग्नस कार्लसन ने एक बार फिर इस फॉर्मेट में अपनी बादशाहत दिखाई, अब्दुसतोरोव को 2.5-1.5 से हराकर दो दिन पहले हासिल किए गए रैंपिड गोल्ड मेडल में नौवां वर्ल्ड बिल्टज क्राउन जोड़ा। नौवें के खिलाड़ी ने चौथे गेम में एक शानदार पॉन मूव बनाकर पहले तीन गेम में दोनों खिलाड़ियों को 1.5-1.5 पॉइंट्स बराबर रहने के बाद बराबरी तोड़ी।

दिमागी बुखार से कोमा में डेमियन मार्टिन

ब्रिस्बेन, 31 दिसंबर ऑस्ट्रेलिया के पूर्व बल्लेबाज डेमियन मार्टिन जिंदगी और मौत की जंग लड़ रहे हैं। 54 साल के मार्टिन को दिमागी बुखार (मेनिनजाइटिस) की गंभीर बीमारी ने चपेट में ले लिया है। उन्हें अस्पताल में इंटर्यूस्ड कोमा में रखा गया है, बार्क्सिंग डे के दिन अचानक उनकी तबीयत बिगड़ गई थी, जिसके बाद उन्हें तुरंत क्वींसलैंड के एक अस्पताल में भर्ती कराया गया। डेमियन मार्टिन की बीमारी

की पुष्टि उनके करीबी दोस्त और ऑस्ट्रेलिया के पूर्व विकेटकीपर एडम गिलक्रिस्ट ने की है, गिलक्रिस्ट ने मीडिया से बातचीत में बताया कि मार्टिन को बेहतरीन मेडिकल केयर दी जा रही है।



आईसीसी ने ईडन पिच को 'संतोषजनक' बताया

दुबई, 31 दिसंबर इंटरनेशनल क्रिकेट काउंसिल (आईसीसी) ने कोलकाता के ईडन गार्डन्स पिच को संतोषजनक रेटिंग दी है। इस मैदान पर 14 नवंबर से भारत

यह बिल्कुल वैसी ही पिच थी जिसको हम तलाश कर रहे थे। यह बिल्कुल वैसी ही पिच है और मुझे लगाता है कि क्यूरेटर बहुत, बहुत मददगार थे। और हम बिल्कुल यही चाहते थे। और हमें बिल्कुल यही मिला। जब आप अच्छा नहीं खेलते हैं, तो ऐसा ही होता है, भारत के कोच गौतम गंभीर ने अपनी टीम के 30 रनों से हारने के बाद कहा था, जब वे 124 रनों का पीछा करने में नाकाम रहे। हालांकि, बल्लेबाजी कोच सिताशु कोटक ने गुवाहाटी पहुंचने पर



एक नजर में



विश्वास सारंग क्रिकेट अकादमी की शानदार जीत भोपाल अण्डर-12 प्रथम निखिल कुशावह स्मृति क्रिकेट टूर्नामेंट का रेलवे ग्राउंड भोपाल में दिनांक 31-12-2025 को अठवां मैच वि एस क्रिकेट अकादमी एवं अकीरा क्रिकेट अकादमी के मध्य खेला गया। जिसमें टॉस जीतकर वि एस क्रिकेट अकादमी ने पहले बैटिंग करते हुये 181 रन निरधारित 25 ओवर में बनाये। जिसमें विनयन ने 77 और कबीर ने 33 रन बनाये अकीरा से श्रेयांस, उत्सव, और कुसल ने 1 विकेट लिए। लक्ष्य का पीछा करते हुये अकीरा क्रिकेट अकेडमी ने 25 ओवर में 94 ही बना पायी। अकीरा कुसल ने 26 और उत्सव ने 23 रन बनाये। वि एस क्रिकेट अकेडमी से हर्षिका और आयुष ने 2 विकेट और जयेश ने 1 विकेट लिए। विनयन की शानदार बैटिंग के लिए उनको मन ऑफ़ थे मैच चुना गया। जो की भोपाल के वरिष्ठ पूर्व खिलाड़ी इकबाल सिद्दिकी दुआरा दिया गया। दोनों ही पूल की टॉप टीम रेलवे यूथ क्रिकेट अकेडमी और विश्वास सारंग क्रिकेट अकेडमी ने मध्य दिनांक 03/01/26 को फाइनल मुकाबला खेला जाएगा।

पूर्व क्रिकेटर अक्षु फर्नांडो का निधन कोलंबो, दुर्घटना के बाद कई वर्षों तक कोमा में रहने के बाद मंगलवार को श्रीलंका के पूर्व अंडर-19 क्रिकेटर अक्षु फर्नांडो का निधन हो गया। समुद्री तट पर अस्थायी के बाद फर्नांडो 28 दिसंबर 2018 को दक्षिणी कोलंबो के माउंड लाविनिया में रेलवे ट्रैक को पार करते समय एक ट्रेन की चपेट आकर गंभीर रूप से घायल होने के बाद वह अधिकांश समय लाइफ सपोर्ट पर ही रहे। 27 वर्षीय दाएं हाथ के प्रतिभाशाली बल्लेबाज फर्नांडो जब ट्रेन से दुर्घटनाग्रस्त हुए थे उस समय उनके करियर ने अपनी उड़ान ही भरी थी। दुर्घटना से कुछ सप्ताह पहले ही उन्होंने रागामा क्रिकेट क्लब के लिए प्रथम श्रेणी में अपना पहला शतक बनाया था। उस समय वह अपनी ऑफ स्पिन पर भी काम कर रहे थे। सीनियर लेवल पर उन्होंने सात बार 50 से अधिक के स्कोर बनाए थे। नौ वर्ष के घरेलू क्रिकेट करियर में उन्होंने कोल्ट्स क्रिकेट क्लब, पनादुरा स्पोर्ट्स क्लब और विलाव मारियंस स्पोर्ट्स क्लब जैसे क्लब के लिए खेला था।

प्रो रिसलिंग लीग 2026 की नीलामी 3 को

नई दिल्ली, 31 दिसंबर। भारतीय कुश्ती महासंघ (डब्ल्यूएफआई) द्वारा स्वीकृत भारत की प्रमुख फ्रेंचाइजी-आधारित पेशेवर कुश्ती प्रतियोगिता, प्रो रिसलिंग लीग (पीडब्ल्यूएल), छह वर्षों के लंबे अंतराल के बाद एक बार फिर प्रतिस्पर्धी मंच पर वापसी के लिए पूरी तरह तैयार है। लीग में अपने बहुप्रतीक्षित पांचवें सीजन की औपचारिक शुरुआत की दिशा में एक बड़ा कदम उठाते हुए 3 जनवरी 2026 (शनिवार) को आधिकारिक खिलाड़ी नीलामी आयोजित करने की घोषणा की है। पीडब्ल्यूएल 2026 में हिस्सा लेने वाली छह टीमों—हरियाणा थंडर्स, टाइगर्स ऑफ मुंबई डोंगल्स, पंजाब रॉयल्स, महाराष्ट्र केसरी, दिल्ली डोंगल्स वॉरियर्स और यूपी डॉमिनेटर्स—देश के प्रमुख कुश्ती क्षेत्रों का प्रतिनिधित्व करती हैं।

नया साल 2026 जनवरी की शुरुआत महिला प्रीमियर लीग नई दिल्ली में इंडिया ओपन बैडमिंटन सुपर 750 से होगी

भारतीय खिलाड़ियों के समक्ष होगी टी-20 विश्व कप, बैडमिंटन विश्व स्पर्धा की चुनौती

नयी दिल्ली 31 दिसंबर भारतीय एथलीटों को वर्ष 2026 में पुरुषों का टी-20 विश्व कप, बीडब्ल्यूएल वर्ल्ड चैंपियनशिप, हॉकी, निशानेबाजी, एथलेटिक्स और टेनिस की बड़ी स्पर्धाओं की चुनौती से परा पाणा होगा। जनवरी की शुरुआत महिला प्रीमियर लीग नई दिल्ली में इंडिया ओपन बैडमिंटन सुपर 750, मुंबई मैराथन और चेन्नई, रांची और भुवनेश्वर में हॉकी इंडिया लीग से होगी। इसके बाद फरवरी का महीना भी भारतीय खेलों के लिए सबसे व्यस्त महीना और सबसे महत्वपूर्ण भी लग रहा है। इस दौरान भारत और श्रीलंका की मेजबानी में आईसीसी पुरुष टी-

करेगा इससे पहले 1982 में भारत में इसका आयोजन किया गया था। गर्मियों के बाद अगस्त में भारत नयी दिल्ली बीडब्ल्यूएल वर्ल्ड चैंपियनशिप की मेजबानी करेगा, जो बैडमिंटन के सबसे प्रतिष्ठित टूर्नामेंट में से एक है। इसी महीने भुवनेश्वर भारत की पहली वर्ल्ड एथलेटिक्स कॉन्टिनेंटल टूर सिल्वर-लेवल मीट का आयोजन करेगा, जो 2025 में उसी जगह पर हुई ब्रॉन्ज लेवल मीट से एक अपग्रेड है। अक्टूबर में नई दिल्ली में नेशनल ओपन एथलेटिक्स चैंपियनशिप और गुरुग्राम में गोल्फ में महिला इंडियन ओपन होगा, जिसके बाद रायपुर में इंडिया इंटरनेशनल चैलेंज बैडमिंटन टूर्नामेंट होगा।

भारतीय पुरुष क्रिकेट टीम के लिए बेहद व्यस्त और चुनौतीपूर्ण रहेगा साल

भारतीय पुरुष क्रिकेट टीम के लिए साल 2026 बेहद व्यस्त और चुनौतीपूर्ण रहने वाला है. एक तरफ घरेलू मैदान पर टी20 वर्ल्ड कप की मेजबानी और खिताब बचाने की जिम्मेदारी होगी, तो दूसरी ओर टेस्ट क्रिकेट में खोई साख वापस पाने की जरूरत भी रहेगी. भारत का क्रिकेट कैलेंडर 2026 (पूरा शेड्यूल)

जनवरी 2026 - न्यूजीलैंड का भारत दौरा	1 जुलाई - पहला टी20 - वेस्ट-ले-स्ट्री वनडे सीरीज
11 जनवरी - भारत बनाम न्यूजीलैंड - पहला वनडे, वडोदरा	4 जुलाई - दूसरा टी20 - मेनरसटर
14 जनवरी - भारत बनाम न्यूजीलैंड - दूसरा वनडे, राजकोट	7 जुलाई - तीसरा टी20 - नॉटिंगम
18 जनवरी - भारत बनाम न्यूजीलैंड - तीसरा वनडे, इंदौर	9 जुलाई - चौथा टी20 - ब्रिस्टल
	11 जुलाई - पांचवां टी20 - साउथैम्पटन वनडे सीरीज
	14 जुलाई - पहला वनडे - बर्मिंघम
	16 जुलाई - दूसरा वनडे - काउंटि
	19 जुलाई - तीसरा वनडे - लॉड्स, लंदन
	अगस्त - भारत का श्रीलंका दौरा - 2 टेस्ट
	सितंबर 2026 अफगानिस्तान बनाम भारत - 3 टी20 मुकाबले वेस्टइंडीज का भारत दौरा - 3 वनडे मुकाबले, 5 टी20 मैच
	अक्टूबर-नवंबर 2026
	भारत का न्यूजीलैंड दौरा - 2 टेस्ट मैच, 3 वनडे मुकाबले
	दिसंबर 2026
	श्रीलंका का भारत दौरा - 3 वनडे मुकाबले, 3 टी20 मैच